
കേരള സർക്കാർ 
നിയമ ( നിയമനിർമ്മാണ -എച്ച്) വകുപ്പ് 


വിജ്ഞാപനം 


നമ്പർ 21921 ലെഗ്.എച്ച്.2 / 2011 / നിയമം. 


2011 നവംബർ 18 
തിരുവനന്തപുരം, 

- 1933 കാർത്തിക 27. 


| 2011 നവംബർ 18 -ാം തീയതി കേരള ഗവർണ്ണർ വിളംബരപ്പെടുത്തിയ താഴെ 
പറയുന്ന ഓർ ഡി ന ൻ സ് പൊതു ജനങ്ങളുടെ അറിവിലേക്കായി ഇതിനാൽ 
പ്രസിദ്ധപ്പെടുത്തുന്നു . 


ഗവർണ്ണറുടെഉത്തരവിൻപ്രകാരം, 


സി. കെ . പത്മാകരൻ, 
നിയമവകുപ്പ് സ്പെഷ്യൽ സെക്രട്ടറി. 


2011- ലെ 51 -ാം നമ്പർ ഓർഡിനൻസ് 
2011 - ലെ കേരള സഹകരണ സംഘം (മൂന്നാം 

ഓർഡിനൻസ് 


ഭേദഗതി) 


- ഭാരത റിപ്പബ്ലിക്കിന്റെ അറുപത്തിരണ്ടാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 
1969- ലെ കേരള സഹകരണ സംഘം ആക്റ്റ് വീണ്ടും 

- ഭേദഗതി ചെയ്യുന്നതിനുള്ള 


ഒരു 
ഓർഡിനൻസ് 


പീഠിക . -- 2011 - ലെ കേരള സഹകരണ സംഘം (മൂന്നാം ഭേദഗതി) ഓർഡിനൻസ്, 
( 2011 - ലെ 45 ) 2011 ആഗസ്റ്റ് 12 -ാം തീയതി കേരള ഗവർണ്ണർ വിളംബരപ്പെടുത്തി 
യിരുന്നതിനാലും; 

2011 സെപ്റ്റം ബർ 26 -ാം തീയതി ആരംഭിച്ച് 2011 നവംബർ 4 -ാം തീയതി 
അവസാനിച്ച് കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത 
ഓർഡിനൻസിന് പകരം സംസ്ഥാന നിയമസഭയുടെ ഒരു ആക്റ്റ് കൊണ്ടു വരുന്ന 
തിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും 
കഴിയാതിരുന്നതിനാലും ; 

- ഭാരതത്തിന്റെ ഭരണ ഘടനയുടെ 213 -ാം അനുച്ഛേദം ( 2 ) -ാം ഖണ്ഡം ( എ ) 
ഉപഖണ്ഡപ്രകാരം 2011 - ലെ കേരള സഹകരണ സംഘം (മൂന്നാം ഭേദഗതി) 
ഓർഡിനൻസ് ( 2011- ലെ 45 ), 2011 നവംബർ 7 -ാം തീയതി പ്രാബല്യമില്ലാതായി 
തീർന്നതിനാലും ; 

പസ്തത ഓർഡിനൻസിലെ വ്യവസ്ഥകൾ നില നിർത്താതിരിക്കുന്നപക്ഷം 
വൈഷമ്യങ്ങൾ ഉണ്ടാകുമെന്നതിനാലും ; 

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി 
എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് 
ബോദ്ധ്യമായിരിക്കുന്നതിനാലും ; 

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം ( 1) -ാം 
ഖണ്ഡപ്രകാരം നൽകപ്പെട്ടിട്ടുള്ള അധികാരങ്ങൾ വിനിയോഗിച്ചുകൊണ്ട് കേരള ഗവർണ്ണർ 
താഴെ പറയുന്ന ഓർഡിനൻസ് വിളംബരപ്പെടുത്തുന്നു : 

1. ചുരുക്കപ്പേരും പ്രാരംഭവും. - (1) ഈ ഓർഡിനൻസിന് 2011 - ലെ കേരള 
സഹകരണ സംഘം (മൂന്നാം ഭേദഗതി) ഓർഡിനൻസ് എന്ന് പേര് പറയാം. 

( 2 ) ഇത് 2011 ആഗസ്റ്റ് 12 -ാം തീയതി പ്രാബല്യത്തിൽ വന്നിട്ടുള്ളതായി 
കരുതപ്പെടേണ്ടതാണ്. 


2. 1969 - ലെ 21 -ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്. ഈ 
ഓർഡിനൻസ് നിലവിലിരിക്കുന്നകാലത്ത്, 1969 - ലെ കേരള സഹകരണസംഘം ആക്റ്റിന് 
(1969 - ലെ 21) ( ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 - ഉം 
4- ഉം വകുപ്പുകളിൽ വിനിർദ്ദേശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യ 
മുണ്ടായിരിക്കുന്നതാണ്. 
- 3. 2 -ാം വകുപ്പിന്റെ ഭേദഗതി. - - പ്രധാന ആക്റ്റിലെ 2 -ാം വകുപ്പിൽ, - 

(1) ഖണ്ഡം ( ഒ സി ) യിൽ, നിലവിലുള്ള ക്ലിപ്ത നിബന്ധനയ്ക്ക് പകരം 
താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്: 

“എന്നാൽ ഒന്നിൽകൂടുതൽ താലൂക്കുകളിൽ പ്രവർത്തനപ്രദേശം ഉള്ള നിലവിലുള്ള 
സംഘങ്ങളുടെ ആസ്തികളും, ബാദ്ധ്യതകളും വിഭജനം നടത്താതെ യാതൊരു പുതിയ 
പാഥമിക സഹകരണ കാർഷിക ഗ്രാമ വികസന ബാങ്കും രജിസ്റ്റർ ചെയ്യാൻ 
പാടില്ലാത്തതും, പുതിയ സംഘങ്ങൾ അവയുടെ പ്രവർത്തനം, അങ്ങനെ വിഭജനം 
നടത്തിയ അ താത് സംഘത്തിന്റെ പ്രവർത്തന പ്രദേശത്തിനകത്ത് 
പരിമിതപ്പെടുത്തേണ്ടതുമാണ്. . 

(i ) ഖണ്ഡം ( ക ബി ) യ് ക്ക് ശേഷം, താഴെപ്പറയുന്ന ഖണ്ഡം 
ചേർക്കേണ്ടതാണ്, അതായത് - 

- “( ക്യു സി ) “ സ്പെഷ്യൽ ആഫീസർ എന്നാൽ നിലവിലുള്ള ഒരു സംഘത്തിന്റെ 
പ്രവർത്തന പ്രദേശം വിഭജനം നടത്താതെ രജിസ്ട്രേഷൻ നേടിയ സംഘത്തിന്റെ 
ആസ്തികളും ബാദ്ധ്യതകളും സൂക്ഷിപ്പിൽ എടുക്കുന്നതിനും പുതിയ സംഘങ്ങൾ 
രജിസ്റ്റർ ചെയ്യുന്നതിനും, ആക്ടിലെ 28 -ാം വകുപ്പിൽ വ്യവസ്ഥ ചെയ്തിട്ടുള്ള പ്രകാരം 
കമ്മിറ്റികൾ രൂപീകരിക്കുന്നതിനും രജിസ്ട്രാർ നിയമിച്ച അസിസ്റ്റന്റ് രജിസ്ട്രാർ 
പദവിയിൽ കുറയാത്ത ഒരു ആഫീസർ എന്നർത്ഥമാകുന്നു . . 

4. 28 -ാം വകുപ്പിന്റെ ഭേദഗതി. - പ്രധാന ആക്ടിലെ 28 -ാം വകുപ്പിൽ, (1 സി ) 
ഉപവകുപ്പിന് ശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്: 

“( 1 ഡി ) ഈ ആക്റ്റിൽ എന്തുതന്നെ അടങ്ങിയിരുന്നാലും , നിലവിലുള്ള ഒരു 
സംഘത്തിന്റെ പ്രവർത്തന പ്രദേശവും ആസ്തികളും ബാദ്ധ്യതകളും വിഭജനം 
നടത്താതെയുള്ള ഏതൊരു പുതിയ പ്രാഥമിക സഹകരണ കാർഷിക ഗ്രാമ വികസന 
ബാങ്കിന്റെയും രജിസ്ട്രേഷനും കമ്മിറ്റിയുടെ രൂപീകരണവും അസാധുവായിരിക്കുന്നതും 
അങ്ങനെയുള്ള സംഘങ്ങൾ ഓരോന്നിനുവേണ്ടിയും രജിസ്ട്രാർ സ്പെഷ്യൽ ഓഫീസറെ 
നിയമിക്കേണ്ടതുമാണ്. 


- (1 ഇ ) അപ്രകാരം നിയമിതനായ സ്പെഷ്യൽ ആഫീസർ - 

(i) മുൻപുണ്ടായിരുന്ന സംഘത്തിന് അവകാശപ്പെട്ടതോ അവകാശപ്പെട്ടതായി 
കാണപ്പെടുന്നതോ ആയ, സ്വത്തുക്കളും മുതലുകളും വ്യവഹാരപ്പെടാവുന്ന തേർച്ചകളും 
സൂക്ഷിപ്പിൽ എടുക്കുകയോതന്റെ നിയന്ത്രണത്തിൻ കീഴിൽ കൊണ്ടുവരികയോ 
ചെയ്യേണ്ടതും അങ്ങനെയുള്ള സ്വത്തുകൾക്കും മുതലുകൾക്കും വ്യവഹാരപ്പെടാവുന്ന 
തേർച്ചകൾക്കുമുള്ള നഷ്ടമോക്ഷയമോ നാശമോ തടയുന്നതിന് അത്യാവശ്യമായതും 
യുക്തമായതും ആയ നടപടികൾ സ്വീകരിക്കേണ്ടതും; 


(ii ) സംഘത്തിന്റെ പ്രവർത്തനപദേശവും ആസ്തികളും ബാദ്ധ്യതകളും 
വിഭജിക്കുന്നതിന് അങ്ങനെയുള്ള നടപടികൾ എടുക്കേണ്ടതും കൂടാതെ അപ്രകാരം 
വിഭജിക്കപ്പെട്ട സംഘത്തിലെ അംഗങ്ങളെ ഉൾപ്പെടുത്തി പുതിയ സംഘം രജിസ്റ്റർ 
ചെയ്യുന്നതിനും കമ്മിറ്റി രൂപീകരിക്കുന്നതിനുമുള്ള എല്ലാ നടപടികളും എടുക്കേണ്ടതും; 

(iii ) അങ്ങനെയുള്ള വിഭജനം ഈ ഓർഡിനൻസിന്റെ പ്രാരംഭ തീയതി 
മുതൽ ആറുമാസ കാലയളവിനുള്ളിൽ പൂർത്തീകരിച്ചിരിക്കേണ്ടതുമാണ്. . 


5. സാധൂകരിക്കൽ. 2011- ലെ കേരള സഹകരണ സംഘം (മൂന്നാം ഭേദഗതി) 
ഓർഡിനൻസ് ( 2011 - ലെ 45 ) ( ഇതിനുശേഷം പ്രസ്തുത ഓർഡിനൻസ് എന്നാണ് 
പരാമർശിക്കപ്പെടുക ) പ്രാബല്യമില്ലാതായിത്തീർന്നിരുന്നാൽ തന്നെയും, - 


( എ ) പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന 
ആക്റ്റിലെ വ്യവസ്ഥകൾ പ്രകാരം ചെയ്തതോചെയ്തതായി കരുതപ്പെടുന്നതോ ആയ 
ഏതെങ്കിലും കാര്യമോ, അല്ലെങ്കിൽ എടുത്തതോ എടുത്തതായി കരുതപ്പെടുന്നതോ 
ആയ ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്യപ്പെട്ട 
പധാന ആക്റ്റിലെ വ്യവസ്ഥകൾ പ്രകാരം ചെയ്ത് തായോ എടുത്തതായോ 
കരുതപ്പെടേണ്ടതും; 

- ( ബി ) പ്രസ്തുത ഓർഡിനൻസിന് പ്രാബല്യമില്ലാതായിത്തീർന്നതിനുശേഷവും 
ഈ ഓർഡിനൻസ് ഗസറ്റിൽ പ്രസിദ്ധീകരിക്കുന്ന തീയതിക്ക് മുമ്പും ചെയ്തതോ 
അല്ലെങ്കിൽ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ, അല്ലെങ്കിൽ 
എടുത്തതോ എടുക്കപ്പെട്ടതായി കരുതപ്പെടുന്നതോ ആയ ഏതെങ്കിലും നടപടിയോ, 
അവ പ്രസ്തുത ഓർഡിനൻസിന് പ്രാബല്യം ഇല്ലാതായിത്തീർന്നില്ലായിരുന്നുവെങ്കിൽ, 
പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ 
ചെയ്യുകയോ എടുക്കുകയോ ചെയ്യുമായിരുന്നു എന്നതുപോലെ , ഈ ഓർഡിനൻസ് 
പ്രകാരം ഭേദഗതി ചെയ്യപ്പെട്ട പ്രധാന ആക്ടിലെ തത്തുല്യമായ വ്യവസ്ഥകളിൻകീഴിൽ 
ചെയ്തതായോ എടുത്തതായോ കരുതപ്പെടേണ്ടതാണ്. 


എം . ഒ . എച്ച്. ഫറൂഖ്, 

ഗവർണ്ണർ. 


0ന 


( ശരിത്തർജ്ജമ) 


റ്റി . വസന്തകുമാർ, 
നിയമവകുപ്പ് അഡീഷണൽ സെക്രട്ടറി. 


